

مقالات

مولانا عبدالرحمن عزیز

الہ آبادی

آخری  
(۲) فسط

## مقام صدیق پر شیعہ سنی اتحاد

وفات رسولؐ

وفات نبویؐ کی خبر سن کر صحابہ کرامؓ کو سخت صدمہ پہنچا سنی کہ حضرت عمرؓ ہاتھ میں تلوار لیے فرما رہے تھے:

”مَا مَاتَ رَسُولُ اللَّهِ صَلَّى اللَّهُ عَلَيْهِ وَسَلَّمَ“ (بخاری)

”خدا کی قسم رسول خدا صلی اللہ علیہ وسلم پر موت وارد نہیں ہوئی“

حضرت ابو بکر صدیق رضی اللہ عنہ یہ سنتے ہی تشریف لائے، چہرہ نور سے چادر مٹھا کر بوسہ دیا اور فرمایا، ”اے اللہ کے رسولؐ، اللہ تعالیٰ آپ پر دو موتیں نازل نہیں کرے گا، پھر وفات کا اعلان ان الفاظ میں کیا:

”الْأَمِنْ كَانَ يَعْْبُدُ مُحَمَّدًا فَإِنَّ مُحَمَّدًا قَدْ مَاتَ وَمَنْ

كَانَ يَعْْبُدُ اللَّهَ فَإِنَّ اللَّهَ سَجَى لَا يَمُوتُ وَقَالَ إِنَّكَ مَيِّتٌ وَإِنَّهُمْ

مَيِّتُونَ“

وَقَالَ ”وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ

أَفَأَنْ مَاتَ أَوْ قُتِلَ انْفَلَبْتُمْ عَلَىٰ أَعْقَابِكُمْ وَمَنْ يَنْفَلِبْ عَلَىٰ

عَقْبَيْهِ فَلَنْ يَمْسُرَ اللَّهُ شَيْئًا“ الآية؛ ”تو صحابہ کرامؓ کو وفات کا

یقین ہوا۔ (بخاری)

”خبر دار ہو جاؤ، جو شخص محمد صلی اللہ علیہ وسلم کی پوجا کرتا تھا، تو بے شک

محمد صلی اللہ علیہ وسلم کا انتقال ہو گیا ہے۔ اور جو اللہ کریم کی پرستش کرتا رہا

تو اللہ تعالیٰ ہمیشہ سے زندہ ہے کبھی نہیں مرے گا۔ پھر یہ آیت پڑھی:  
(ترجمہ) ”اے پیغمبر، کچھ شک نہیں آپ کو بھی وفات پانا ہے اور  
یقیناً ان منکروں کو بھی مرنا ہے“  
پھر یہ آیت تلاوت فرمائی:

(ترجمہ) اور محمد صلی اللہ علیہ وسلم صرف ایک رسول ہیں۔ بلاشبہ ان سے  
پہلے اور رسول بھی گزر چکے ہیں۔ پھر اگر وہ (محمد صلی اللہ علیہ وسلم) وفات  
پا جائیں یا شہید کر دیے جائیں تو کیا تم اپنی ایڑیوں کے بل لڑتے جاؤ گے؟  
اور جو شخص اپنی ایڑیوں کے بل اٹھا پھر جائے گا وہ ہرگز خدا کا کچھ نہ بگاڑ  
سکے گا۔“

### خلافت صدیقؓ

وفات رسول کے بعد مسئلہ خلافت نے اضطراب و ہیجان کا متوج پیدا کر دیا۔ ثقیفہ  
بنی ساعدہ میں انصار نے جمع ہو کر مسئلہ خلافت طے کرنا چاہا، حضرت ابو بکرؓ حضرت عمر فاروقؓ  
حضرت ابو عبیدہ رضی اللہ عنہم اضطرابی حالت میں وہاں پہنچے۔ انصار کا خیال تھا  
کہ خلیفہ ہم سے ہوگا، کسی نے کہا مہاجرین سے ہوگا، کسی نے کہا ایک حبشین انصاری  
اور ایک مہاجر ہو۔ حضرت ابو بکر صدیق رضی اللہ عنہ نے فرمایا کہ میں نے نبی کریم علیہ  
التحیۃ والتسلیم سے سنا، آپ فرماتے تھے کہ:

”أَلَا تَمْتَدُّ مِنْ قُرَيْشٍ“ (بخاری)

کہ ”خلیفہ قریش میں سے ہوگا!“

اس فرمان رسولؐ نے صحابہ کرام کو حضرت ابو بکر صدیق رضی اللہ عنہ کی بیعت  
پر رضامند کر دیا۔ چنانچہ حاضرین نے اسی وقت بیعت کی اور پھر بیعت عامہ ہوئی  
ان بیعت کنندگان میں حضرت علی رضی اللہ عنہ بھی شامل ہوئے ہیں۔ چنانچہ احتجاج  
طبرسی میں مرقوم ہے:

”ثُمَّ تَنَاوَلَ يَدَ أَبِي بَكْرٍ فَبَايَعَهُ“ (ص ۵۲)

پھر حضرت علی رضی اللہ عنہ حضرت ابو بکر رضی اللہ عنہ کا ہاتھ پکڑا  
اور بیعت کی۔“

اسی کتاب کے ص ۵۶ پر ہے:  
 "قَالَ أَسَامَةُ كَذَلِكَ هَذَا بَايَعْتَهُ فَقَالَ نَعَمْ يَا أَسَامَةُ!"  
 حضرت اسامہؓ نے حضرت علیؓ سے دریافت کیا کہ "آپ حضرت صدیق اکبرؓ کے ہاتھ پر بیعت کر چکے ہیں؟" تو حضرت علیؓ نے جواباً فرمایا کہ "ہاں میں بیعت خلافت کر چکا ہوں۔"

علاوہ ازیں روضہ کافی ص ۱۱۵ و ص ۱۳۹ میں حضرت علیؓ کا بیعت کو قبول کرنا ثابت ہے۔ نیز شیعہ کتب میں یہ بھی مرقوم ہے کہ ایک دن نبی کریم علیہ التحیۃ والتسلیم نے اپنی زوجہ محترمہ حضرت حفصہ رضی اللہ عنہا کو مغموم دیکھا تو فرمایا کہ:

"خوش ہو جاؤ" — "إِنَّ أَبَا بَكْرٍ يَلِي الْخِلَافَةَ بَعْدِي ثُمَّ بَعْدَهُ أَبُوكَ فَقَالَتْ مَنْ أَنْبَأَكَ قَالَ نَبَأَنِي الْعَلِيُّمُ الْخَيْرُ"

"ضرور بر ضرور میرے بعد خلافت کا والی ابو بکرؓ ہو گا اور اس کے بعد تیرا باپ عمرؓ، تو حضرت حفصہؓ نے دریافت کیا "آپ کو کیسے معلوم ہوا؟" حضور علیہ السلام نے فرمایا کہ "مجھے اللہ علیم الخیر نے خبر دی ہے!" (تفصیل تفسیر قمی ص ۳۵۴، تفسیر مجمع البیان ص ۳۱۲ ج ۵ تفسیر صافی ص ۱۷۳ پر ملاحظہ فرمائیں)

خلافت صدیقی اور حضرت علیؓ کا اعتراف:

حضرت علیؓ کے دورِ خلافت کے خطبات و بیانات بھی اس بات پر شاہد ہیں کہ حضرت ابو بکر صدیقؓ، حضرت عمر فاروقؓ رضی اللہ عنہما کی شان تمام صحابہؓ سے افضل تھی۔ اور حضرت علیؓ نے بطیب خاطر ان کی خلافت کو تسلیم کیا:

۱۔ "حضرت علیؓ نے حضرت امیر معاویہؓ کو ایک خط لکھا کہ) بے شک اللہ تعالیٰ نے حضرت ابو بکر صدیقؓ کو مسلمانوں کے لیے مددگار اسلام پسند فرمایا اور اس کو قوت و طاقت بخشی۔ بلحاظ فضائل اور قدر و منزلت حضرت ابو بکر صدیقؓ، تمام صحابہؓ سے افضل اور بہترین بزرگ تھے۔ خلیفہ رسولؐ دائرۃ اسلام میں سب سے افضل، اللہ اور رسولؐ کے لیے سب سے زیادہ مخلص اور خیر خواہ تھے۔ اور خلیفہ رسولؐ کے خلیفہ حضرت عمر فاروقؓ بھی اسی طرح تھے، جیسا کہ تو نے سمجھا، میری زندگی اس بات

کی شاہد ہے کہ ان دونوں حضرات کا مرتبہ اسلام میں بڑا عظیم الشان تھا۔ بلاشبہ ان کی موت سے اسلام کو سخت صدمہ اور زخم پہنچا۔ اللہ تعالیٰ ان دونوں پر رحم کرتا رہے اور ان کو احسن و بہتر اعمال کی جزا دے۔“ (نہج البلاغہ - مطبوعہ مصر سنی تحریک خورشید ص ۸ شرح نہج البلاغہ مصنف شیعہ مجتہد ابن ہشیم بحرانی جز ۳۱ ص ۴۸۶)

تسکین قلب کے لیے اصل عبارت ملاحظہ فرمائیں،

عَنْ أَمِيرِ الْمُؤْمِنِينَ عَلِيِّ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ كَتَبَ إِلَى مَعَاوِيَةَ أَنَّ اللَّهَ اجْتَبَى مِنَ الْمُسْلِمِينَ أَعْوَانًا قَائِدَهُمْ بِهِ وَكَانُوا فِي مَنَازِلِهِمْ عِنْدَهُ عَلَى قَدَرٍ فَضَائِلِهِمْ فِي الْإِسْلَامِ دُونَ أَفْضَلِهِمْ كَانَ أَفْضَلُهُمْ فِي الْإِسْلَامِ كَمَا زَعَمْتَ وَأَنْصَحَهُمْ لِلَّهِ وَلِرَسُولِهِ الْخَلِيفَةَ الصَّادِقَ تَمَّ خَلِيفَةُ الْخَلِيفَةَ الْفَارُوقَ وَلَعَمْرِي أَنْ مَكَانَهُمَا فِي الْإِسْلَامِ لَعَظِيمٌ وَأَنَّ الْمَصَابَ بِهِمَا فِي الْإِسْلَامِ لَجَرَحٌ شَدِيدٌ يَرْحَهُمَا اللَّهُ وَجَزَاهُمَا بِأَحْسَنِ عَمَلِهِمَا“

۲- اسی طرح شرح نہج البلاغہ مصنف سلطان محمود الطیلسی اصفہانی میں ہے:

وَغَضِبَ عَلِيُّ عَلَيْهِ السَّلَامُ فِي بَيْعَةِ أَبِي بَكْرٍ وَقَالَ مَا غَضِبَ إِلَّا فِي الْمَشُورَةِ وَإِنَّا لَنَدْرِي أَبَا بَكْرٍ أَحَقُّ النَّاسِ بِهَا إِنَّهُ لَصَاحِبُ الْعَارِ وَإِنَّا لَنَعْرِفُ لَهُ سِنَّةً، وَلَقَدْ أَمَرَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ بِالْقُصُولَةِ فِي النَّاسِ وَهُوَ سَيِّئٌ الْخُبْرُ“ (شرح نہج البلاغہ جلد اول)

”حضرت علیؑ نے حضرت ابو بکر صدیقؓ کی بیعت کے انعقاد پر ناراضگی کا اظہار کیا اور فرمایا کہ مجھے مجلس شوریٰ کی دعوت نہ دی گئی، ورنہ ہم تو ابو بکرؓ کو سب لوگوں سے زیادہ مستحق خلافت دیکھتے ہیں، کیونکہ ابو بکر صدیقؓ ایک تو یارِ غار ہیں۔ دوم عمر میں بڑے ہیں۔ سوئم رسول اللہ صلی اللہ علیہ وسلم نے اپنی حیاتِ طیبہ میں ہی ان کو امامت کے لیے مقرر فرمایا!“

۳۔ اسی نبج البلاغہ میں ہے کہ حضرت علیؑ نے فرمایا:  
 ”فداوند کریم، ابو بکرؓ پر رحم فرماتے جس نے مجی کو سیدھا کیا۔ جس نے امراض  
 نفسانیہ کی دوا کی، جس نے یہ میری سنت کو قائم کیا اور فتنہ کو دور کیا،  
 جو اس دنیا سے پاکدامن اور محم عیب گیا، اور خلافت کے امور کو  
 خوبی سے چلایا اور اس امت کے فساد سے پہلے کوچ کر گیا، اور خدا  
 کی اطاعت کو بھی اچھی طرح ادا کیا، اور حق کے موافق پر مہیز گاری کو  
 پورا کیا۔“ الخ (نہج البلاغہ ص ۵۶۱)

۴۔ حضرت علی رضی اللہ عنہ کا بیان ہے کہ:

”حضرت ابو بکر صدیق رضی اللہ عنہ وہ شخص ہیں، جن کو اللہ تعالیٰ نے  
 حضرت جبریل علیہ السلام اور نبی علیہ السلام کی زبان پر صدیقؑ کا نام  
 دیا ہے، نماز کی امامت میں نبی علیہ السلام کے خلیفہ تھے، آنجناب  
 نے آپؐ کو ہمارے دین کے لیے پسند فرمایا، ہم نے ان کو اپنی دنیا کے  
 لیے پسند کیا اور بیعت کی اور خلیفہ رسول تسلیم کیا“ (الاستیعاب  
 لابن عبدالبر۔ بحوالہ رسالہ فضائل صدیقؑ مصلحت امام ابو طالب محمد  
 ابن العشاری المتوفی ۴۵۱ھ ص ۱۵، ترجمہ مولانا عبد التواب صاحب  
 ملتان رحمتہ اللہ علیہ)

۵۔ امام محمد باقرؑ کا بیان ہے کہ ایک شخص نے حضرت علی رضی اللہ عنہ سے کہا کہ  
 میں نے آپ کو خطبہ میں کہتے ہوئے سنا ہے:  
 ”اے اللہ نیک کر ہم کو اس چیز کے ساتھ کہ نیک بنایا تو نے خلفاء  
 راشدین مہدیین کو۔ سو وہ کون ہیں؟“ حضرت علیؑ نے فرمایا ”وہ  
 میرے دو دوست ہیں حضرت ابو بکرؓ اور حضرت عمرؓ۔ دونوں  
 ہدایت کے امام، اسلام کے بزرگ، اور رسول اللہ صلی اللہ علیہ وسلم  
 کے بعد سب کے مقتدا، جس نے ان کی اطاعت کی شر سے بچ رہا  
 اور جو شخص ان کے قدم بقدم چلا وہ سیدھی راہ پر چلا“  
 (فضائل صدیق رضی اللہ عنہ ص ۷)



- ۶- حضرت علی رضی اللہ عنہ بیان فرماتے ہیں کہ:
- ”میں حضرت ابوبکر، حضرت عمر فاروق، حضرت عثمان (رضی اللہ عنہم) کی بطیب خاطر بیعت کر کے ان کی مدد کرتا رہا۔“ (ایضاً ص ۹)
- ۷- حضرت علیؑ کا قول مبارک ہے کہ:
- ”میں اس شخص سے بیزار ہوں جو حضرت ابوبکرؓ اور حضرت عمرؓ سے بغض رکھے، جو مجھ سے محبت رکھتا ہے وہ ان (حضرت ابوبکر صدیق، حضرت عمر فاروق رضی اللہ عنہما) سے بھی محبت رکھے۔“ (فضائل صدیق ص ۱۵)
- ۸- اسی رسالہ کے صفحہ ۱۸ پر ہے کہ:
- ”حضرت علی رضی اللہ عنہ نے حلفا فرمایا، ”تم سے اس رب کی بخشش نے دانہ کو پھاڑ ڈالا اور پیدا کی جان! تحقیق حضرت ابوبکرؓ اور حضرت عمرؓ جنت میں پھل کھائیں گے اور اس کے پھولوں پر مجھ سے پہلے آرام کریں گے۔“ (فضائل صدیق ص ۱۸)
- ۹- قاضی نور اللہ شوستری، اپنی مایہ ناز کتاب میں رقمطراز ہیں کہ:
- ”حضرت رسول اللہ صلی اللہ علیہ وسلم ہمیشہ درمیان اصحاب سے گفتگو فرماتے تھے: ”مَا سَبَقَكُمْ أَبُو بَكْرٍ بِصَوْمٍ وَلَا صَلَاةٍ وَلَا لَكِنْ بِشَيْءٍ عَزَّ وَجَلَّ فِي قَلْبِهِ“ (مجالس المؤمنین ص ۸۸)
- ”آنحضرت صلی اللہ علیہ وسلم ہمیشہ صحابہؓ کی جماعت میں فرمایا کرتے تھے کہ حضرت ابوبکرؓ کی سبقت و فضیلت نماز روزہ سے نہیں بلکہ یہ ان کے دل کی عقیدت مندی اور اخلاص کا ثمرہ ہے۔“
- ۱۰- ایک دفعہ مکہ معظمہ میں مشرکین نے رسول اللہ صلی اللہ علیہ وسلم کو کڑیا اور آپ کو گھسیٹنے لگے اور کہنے لگے کہ تو ہی ہے جو ایک خدا بتاتا ہے۔ واللہ نسی کو کفار کے مقابلہ میں آنے کی جرأت نہ ہوئی۔ مگر ابوبکر صدیق رضی اللہ عنہ آگے بڑھے اور وہ کفار کو مار مار کر مٹاتے جاتے تھے اور کہتے جاتے تھے، ”ہائے افسوس! ”أَتَقْتُلُونَ رَجُلًا أَنْ يَقُولَ رَبِّيَ اللَّهُ“ ”تم ایسے شخص کو قتل کرنا چاہتے ہو جو کہتا ہے کہ میرا رب اللہ ہے۔“ یہ فرما کر حضرت علی رضی اللہ عنہ رو پڑے اور

کننے لگے، ”جھلا یہ تو بتاؤ کہ مومن آل فرعون اچھے ہیں یا ابو بکرؓ؟“ جب لوگوں نے جواب نہ دیا تو فرمایا، ”جو اب کیوں نہیں دیتے؟ واللہ ابو بکرؓ کی ایک ساعت ان کی ہزار ساعت سے بہتر ہے۔ وہ تو ایمان کو چھپاتے تھے اور ابو بکرؓ نے اپنے ایمان کو ظاہر کیا؟“ (تاریخ ابن کثیر ج ۱ ص ۲۶۲ جلد اول) فَبَلَغَكَ عَشْرَةٌ كَامِلَةٌ  
حضرت ابو بکرؓ ائمہ کی نظر میں۔

۱- ”قَالَ أَبُو جَعْفَرٍ مُحَمَّدٌ أَلْبَا قُرْسَتْ بِمَنْكِرٍ فَضَلَّ ابْنِي بَكْرٍ  
وَلَسْتُ بِمَنْكِرٍ فَضَلَّ عُمَرُ وَلَكِنَّ أَبَا بَكْرٍ أَفْضَلُ مِنْ عُمَرَ“

(احتجاج طبرسی ص ۲۰۳)

”امام ابو جعفر صادقؑ محمد باقرؑ کا بیان ہے کہ ”میں ابو بکرؓ کی فضیلت کا منکر نہیں اور نہ ہی عمرؓ کی فضیلت کا منکر ہوں۔ ہاں لیکن ابو بکرؓ، عمرؓ سے افضل ہیں۔“

۲- ”سَأَلَ رَجُلٌ مِنَ الْمُخَالِفِينَ عَنِ الْإِمَامِ الصَّادِقِ عَلَيْهِ السَّلَامُ  
وَقَالَ يَا ابْنَ رَسُولِ اللَّهِ مَا لَقَوْلِي ابْنِي بَكْرٍ وَعُمَرَ فَقَالَ عَلَيْهِ السَّلَامُ  
هُمَا إِمَامَانِ عَادِلَانِ قَاسِطَانِ كَانَا عَلَى الْحَقِّ وَمَا تَأْخِذُ  
رَحِمَهُمَا اللَّهُ يَوْمَ الْقِيَامَةِ“ (احقاق الحق ص ۱۰ مطبوعہ ۱۴۰۳)

”مخالف گروہ کے ایک شخص نے امام جعفر صادقؑ سے خلافتِ صدیق و عمرؓ کے متعلق سوال کیا تو آپؑ نے فرمایا ”وہ دونوں امام عادل تھے، منصف تھے، حق پر تھے اور حق پر انہوں نے وفات پائی ان دونوں پر قیامت تک اللہ کی رحمت نازل ہو (رضی اللہ عنہما)!“

۳- حضرت عمرو بن عبد اللہ کی روایت ”حلیۃ السیوف“ کے بارہ میں لقبِ صدیق کے باب میں گزر چکی ہے۔

۴- حضرت امام جعفر صادقؑ نے فرمایا:

”أَبُو بَكْرٍ وَالصِّدِّيقُ جَدِّي هَلْ يَسْتَبِ أَحَدٌ أَبَاهُ لَا قَدَمِي  
اللَّهُ إِنَّ لَأَقَدِمُهُ“ (احقاق الحق ص ۷)

”حضرت ابو بکر صدیق رضی اللہ عنہ میرے پڑنانا ہیں۔ کیا کوئی شخص اپنے آباؤ اجداد کو سب و شتم کرنا پسند کرتا ہے؟ اگر میں صدیق اکبرؓ کی شان میں گستاخی

کر دو تو خدا مجھے کوئی شان اور عزت نہ دے۔“ (احقاق الحق ص ۵)

۵۔ اسی کتاب احقاق الحق میں ہے کہ:

”وَلَدَنِي الصِّدِّيقُ مَوْكِنِينَ“

”امام جعفر صادق نے فرمایا کہ ”میں حضرت ابو بکر صدیق رضی اللہ عنہ

کی اولاد میں دو طرح داخل ہوں“ (ص ۷)

مزید تفصیل کے لیے جملہ العیون ص ۲۴۸، کشف الغمہ ص ۲۱۵، ۲۲۲۔ احتجاج

طبرسی ص ۲۰۵ ملاحظہ فرمائیں!

۶۔ صافی شرح اصول کافی ص ۲۱۴ پر امام جعفر صادق کا سلسلہ نسب اس طرح

بیان کیا گیا ہے کہ:

”و مادرش ام فروہ اسماء دختر قاسم محمد بن ابی بکر بود و مادر ام فروہ اسماء دختر

عبد الرحمن بن ابی بکر بود“

حضرت ابو بکر صدیقؓ	حضرت علی رضی اللہ عنہ	حضرت ابو بکر صدیقؓ
حضرت عبدالرحمنؓ	حضرت حسینؓ	حضرت محمد بن ابی بکرؓ
حضرت اسماء زہراءؓ	زین العابدینؓ	حضرت قاسمؓ
ام فروہ	امام محمد باقرؓ	ام فروہ
والدہ ←	امام جعفر صادقؓ →	والدہ ↑

”حضرت امام جعفرؓ کی والدہ

ام فروہ حضرت ابو بکر صدیقؓ کی

پڑ پوتی (پوتے کی بیٹی) تھیں اور

امام جعفر صادقؓ کی نانی حضرت

اسماء تھیں جو حضرت ابو بکر صدیقؓ

رضی اللہ عنہ کی پوتی تھیں“

سوال دربارہ فدک و حجاب:

باقی رہا یہ سوال کہ اگر حضرت ابو بکر صدیق اتنی شان اور افضلیت کے مالک تھے

تو سیدہ فاطمہ الزہرا رضی اللہ عنہا کو فدک سے محروم کیوں رکھا؟ تو یہ سوال بالکل بے بنیاد

ہے کیونکہ خلیفہ اول بلا فصل مستیٰنا حضرت صدیق اکبر رضی اللہ عنہ نے کتاب و

سنت کے مطابق عمل کیا۔ جیسا کہ صحیح بخاری مطبوعہ نظامی کان پور کے ص ۵۴،

ص ۵۶ پر زمانہ نبوت کا عمل درآمد بیان کیا گیا ہے۔ علاوہ ازیں بلا ذری نے

فتوح البلدان ص ۳ پر اشارہ کیا ہے۔ نیز عون المعبود شرح ابی داؤد ص ۱۱، ص ۱۲

پر بھی تذکرہ ہے اور امام نووی نے شرح مسلم میں زیر حدیث مالک بن اوس



(۹) پر مذکور کیا ہے کہ قاضی عیاض نے کہا، حضرت ابو بکر صدیق رضی اللہ عنہ سے حضرت فاطمہ بنت محمد صلی اللہ علیہ وسلم کے نزاع کے ترک کر دینے اور حدیث کے اجماع کو تسلیم کرنے کا ثبوت موجود ہے۔ جس وقت حضرت فاطمہ الزہراء رضی اللہ عنہا کو یہ حدیث پہنچی تو حضرت فاطمہ نے اپنی رائے چھوڑ دی۔ بعد ازیں آپ کی اولاد سے کسی نے بھی میراث کا مطالبہ نہیں

”ثُمَّ وَتِي عَلِيٌّ بِنَ الْخِلَافَةِ فَلَمْ يَعِدْ لِي بِهَا عَمَّا فَعَلَهُ  
أَبُو بَكْرٍ وَعُمَرُ“

”پھر حضرت علی رضی اللہ عنہ خلافت پر جلوہ گر ہوئے تو انہوں نے بھی حضرت ابو بکرؓ اور حضرت عمرؓ کے خلاف عمل نہیں کیا“

مگر افسوس کہ شیعہ کی کتاب کافی کلینی ص ۳۵۵ پر صاحب کتاب نے ایک روایت نقل کی ہے جو افراط و تفریط سے پر ہے اور اس کی حقیقت محض افسانہ گوئی ہے۔ اس کے برعکس شیعہ کی معتبر کتاب شرح نہج البلاغہ لعلامہ ابن ہشیم بحرانی ص ۵۴۳ جز ۳۵ ”مَنْ كَتَابَ إِلَى عُمَانَ بْنِ حَنِيْفٍ“ اور دُرِّ بَخْفِيَةِ شرح نہج البلاغہ مطبوعہ طہران ص ۳۳۲ پر مرقوم ہے:

”كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَأْخُذُ مِنْ فَلَاكٍ  
قَوْتِكُمْ وَيَقْسِمُ الْبَاقِي وَيَجْهَلُ مِنْ فِي سَبِيلِ اللَّهِ  
... أَنْ أَصْنَعَ بِهَا كَمَا كَانَ يَصْنَعُ فَرَضَيْتُ وَأَخَذْتُ  
الْعَهْدَ عَلَيْهِ بِهِ وَكَانَ يَأْخُذُ غَلَّتْهَا فَيَدْفَعُ إِلَيْهِمْ  
مِنْهَا مَا يَكْفِيهِمْ ثُمَّ فَعَلْتُ الْخُلَفَاءَ بَعْدَهُ كَمَا لَكَ  
إِلَى أَنْ وَتِي مَعَاوِيَةَ“

”حضرت ابو بکر صدیق رضی اللہ عنہ نے سیدہ فاطمہ الزہراء سے فرمایا کہ حضور علیہ السلام فدک کی پیداوار سے تمہارا خرچ لے لیا کرتے تھے اور باقی ماندہ کو تقسیم فرماتے اور فی سبیل اللہ جہاد میں سواریاں لے لیتے تھے، اللہ کی قسم اٹھا کر میں عہد کرتا ہوں کہ میں فدک میں اسی طرح کروں گا جس طرح آنحضرت صلی اللہ علیہ وسلم کرتے تھے تو سیدہ،

فدک کے اس فیصلہ پر رضامند ہو گئیں اور حضرت صدیق اکبرؓ سے اس بات کا عہد لیا تو حضرت ابو بکر صدیقؓ فدک کی پیداوار وصول کر کے اس سے اہل بیت کو کافی وافی خرچ دے دیتے تھے حضرت صدیق اکبر رضی اللہ عنہ کے بعد امیر معاویہؓ کی حکومت آئے تک تمام خلفائے یہی عمل کیا۔

اس روایت سے صاف ظاہر ہے کہ جس طرح رسول خدا صلی اللہ علیہ وسلم کا عمل تھا، اسی طرح حضرت صدیق اکبرؓ نے کیا۔ اور بعینہ یہ عمل تمام خلفاء راشدین (حضرت عمر فاروق، حضرت عثمان غنی، حضرت علی مرتضیٰ، حضرت حسن مجتبیٰ (رضی اللہ عنہم) کا رہا۔ حتیٰ کہ امیر معاویہؓ کی سلطنت آگئی اور اس عرصہ میں کوئی تغیر و تبدل نہ ہوا کیونکہ یہ اللہ تعالیٰ اور رسول اللہ کا حکم تھا اور خلفاء راشدین نے اس حکم کی پابندی کی۔ تو اب فاطمہ الزہراءؓ کی حضرت ابو بکر صدیقؓ پر ناراضگی کا سوال ہی پیدا نہیں ہوتا۔

کتب تاریخ و سیر کی ورق گردانی سے یہ بات عیاں ہوتی ہے کہ سیدہ فاطمہ الزہراء رضی اللہ عنہا کی شادی کے وقت بھی حضرت ابو بکر صدیق رضی اللہ عنہ نے فرزند کی کا ثبوت دیا اور تمام صحابہ کرام نے سامان شادی خریدنے کے وقت حضرت ابو بکر کی موافقت کی (جلال العیون ص ۵۵) اور من الموت میں بھی حضرت صدیق اکبرؓ کی اہلیہ محترمہ حضرت اسماء بنت عمیس رضی اللہ عنہا نے تیمارداری کے فرائض سر انجام دیے اور وفات کے بعد غسل بھی حضرت ابو بکر صدیقؓ کی اہلیہ ہی نے دیا (جلال العیون) تو ان امور سے بخوبی معلوم ہوتا ہے کہ حضرت فاطمہ رضی اللہ عنہا حضرت صدیق اکبر رضی اللہ عنہ سے ناراض نہ تھیں بلکہ خوش تھیں۔

وفات صدیق پر حضرت علیؓ کی تقریر:

۲۲۔ جمادی الاخریٰ ۱۳ ہجری بروز دوشنبہ مغرب و عشاء کے درمیان حضرت ابو بکر صدیق رضی اللہ عنہ نے انتقال فرمایا اور ان کی وصیت کے مطابق اسی رات

۱۔ اس کا تفصیلی تذکرہ تو ان شاء اللہ العزیز فضائل خلفاء اربعہ کے بعد مسئلہ بارخ فدک کے عنوان سے ہدیہ ناظرین ہو گا مگر مختصر شیعہ سنی کی معتبرہ کتب سے اجمالاً پیش خدمت ہے۔

نبی کریم علیہ التَّحِيَّةِ وَالتَّسْلِيمِ کے پہلو میں دفن کیے گئے۔ حضرت ابو بکر صدیق کی وفات پر حضرت علی رضی اللہ عنہ نے ایک مفصل تقریر کی جس کا شروع حصہ یہ ہے کہ:

”رَحِمَكَ اللَّهُ يَا أَبَا بَكْرٍ كُنْتَ أَوَّلَ الْقَوْمِ إِسْلَامًا وَأَخْلَقَهُمْ  
إِيمَانًا وَأَشَدَّهُمْ بَيْعِنَا وَأَعْظَمَهُمْ غِنَىً وَأَحْفَظَهُمْ  
عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَأَخْدَمَهُمْ  
عَلَى الْإِسْلَامِ وَأَحْمَاهُمْ عَنْ أَهْلِهَا وَأَسْبَغَهُمْ بِرَسُولِ اللَّهِ  
خُلُقًا وَفَضْلًا وَهَدْيًا وَصَمْتًا فَجَزَاكَ اللَّهُ عَنِ الْإِسْلَامِ  
وَعَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ وَعَنِ الْمُسْلِمِينَ  
خَيْرًا - إِلَى الْآخِرِ!“ (اشہر المشاہیر الجزء الاول من  
مجلد الاول ص ۱۳۸)

”اے ابو بکرؓ، خدا آپ پر رحم فرمائے، خدا کی قسم آپ تمام امت میں سب سے پہلے ایمان لائے سب سے زیادہ ایمان کو اپنا خلق بنایا، سب سے بڑھ کر (۱۴) آپ کے اہل کے دوست اور تھے، اور خلق و فضل اور سیرت و صحبت میں آنحضرت صلی اللہ علیہ وسلم سے آپ کو سب سے زیادہ نسبت حاصل تھی۔ خدا آپ کو اسلام اور رسول اللہ صلی اللہ علیہ وسلم اور جمیع مسلمانوں کی طرف سے جزا بخیر دے۔ آمین!“

(۱۴) کامل یقین سب سے زیادہ غنی سب سے زیادہ غنی اور سب سے زیادہ اسلام کے خادم اور

خلاصہ:

حضرت ابو بکر صدیق رضی اللہ عنہ کی خلافت کوئی پھولوں کی سیج نہ تھی، بلکہ کانٹوں کا بستر تھا۔ جس کو آرام دہ بنانے کے لیے تمام کانٹوں کو ہینا ضروری تھا۔ خلافت کے مختصر اور قلیل عرصہ میں اندرون ملک کے فتنوں کو فرو کرنے کے علاوہ بلاغیر کو ممالک محروسہ اسلامی بنا کر آئندہ کے لیے فتوحات کے دروازوں کا افتتاح کیا اور جن مشکلات کا سامنا سیدنا ابو بکر صدیق رضی اللہ عنہ کو ہوا، اس کی تمثیل پیش کرنے سے تاریخ بالکل خاموش ہے۔ رضی اللہ عنہ رضی عنہ

إِذْ تَدَكَّرْتَ الشَّجَرِ مِنْ أُنْحَى ثَقَدِّ  
وَإِذْ كَرَّخَاكَ أَبَا بَكْرٍ مَيْتًا فَعَلَا  
حَيْرَ الْبَيْرِيَّةِ أَلْقَاهَا وَأَعَدَّ لَهَا  
بَعْدَ النَّبِيِّ أَوْفَاهَا لِمَا حَمَلَا

وَالثَّانِي التَّالِي الْمَحْمُودُ مَشْهُدُهُ وَاقْلُ النَّاسِ مِنْ صَدَقَ الرَّسُولُ  
وَكَانَ حَبَّ رَسُولِ اللَّهِ قَدْ عَلِمُوا خَيْرَ الْبَرِيَّةِ لَمْ يَعْدِلْ بِهِ رَجُلًا  
(از حضرت حسان بن ثابت رضی اللہ عنہ)

مزید تفصیل کے لیے ملاحظہ ہو، تاریخ اختلفار للسلوٹی!  
اللہ تعالیٰ سے دست بردار ہوں کہ وہ ہمیں حق سمجھنے اور حق پر عمل کرنے کی  
توفیق ارزانی فرمائے اور حشر زمرہ صالحین سے کرے۔ آمین! ملہ

لہ قارئین کرام اس ناچیز کو اپنے مخصوص وقتوں کی مخصوص دعاؤں میں یاد رکھیں۔ جزاکم اللہ تعالیٰ  
والسلام! (عزیز آبادی)

جناب فضل سوپری

شعرا و ادب

## زندگانی کا اعتبار نہیں

زندگانی کا اعتبار نہیں  
دل لگانے سے فائدہ کیا ہے  
جہاں حرص و ہوس نے پھیلانے  
کیا خبر کتنے سانس پاتی ہیں،  
کوئی آتا ہے کوئی جاتا ہے  
موت کو یاد رکھو سدا فافل  
امتحان ہر قدم پر ہے تیرا،  
آج موقعہ ہے فکرِ فردا کر

اس پہ السال کا اختیار نہیں  
یہ جہاں جبکہ پامدار نہیں  
آرزوؤں کا کچھ شمار نہیں  
ہم گناہوں پہ شرمسار نہیں  
یاں کسی کو بھی چھتہ رار نہیں  
سخت منزل ہے رہگذار نہیں  
تجھ کو احساس مرے یار نہیں  
کل پہ کچھ تجھ کو اختیار نہیں

ہے خدایا ترا ہی فضل و کرم

اہل دنیا و فاشعار نہیں!